

Stórar vónir til Anne Marie brunnin



Í apríl næsta ár verður sett á at bora sjeypda leitibrunnin á føroyska landgrunninum. Tað er á Anne Marie leiðini. Oljufeløgini ENI, Faroe Petroleum og Sieco eru við í hesi spennandi verkætlanini.

OLJULEITING

Jan Müller
jan@sosialurin.fo

Hóast Williambrunnurin, sum varð boraður á landgrunninum í vetur, var turrur, hava oljufeløgini ikki mist vónina at finna olju ella gass her. Farið er longu undir at fyrireika næsta brunnin á landgrunninum. Á kunnandi fundi fyri føroyskar figgingarstovnar og miðlarnar í gjár upplýsti

Faroe Petroleum fólk og ráðgevar kunnaðu føroyska figgjarheimin um ætlanina at skráseta felagið á enn einum børsi. Fv. Frank Moxon, børsráðgevi, Edward Westropp, kunningarráðgevi, Nils Sørensen, stjóri og Graham Stewart, stjóri.

Mynd: Jan Müller.

Nils Sørensen, stjóri í Faroe Petroleum, at borurin verður settur í á Anne Marie leiðini í apríl 2009. Hesin brunnurin er so bert ein av nógvum, sum Faroe Petroleum er við til at bora komandi tvey árin í føroyskum øki, á bretska landgrunninum vestan fyri Hetland og í Norðsjónum.

Endamálið við fundinum í Havn var at kunna um nógva økta virksema hjá oljufelagnum og at viðgera móguleikan hjá Faroe Petroleum at skráseta seg á einum partabrevamarknaði í Norðurlondum umframt verandi AIM børsinum í London.

Íløgur í oljupartabrev

Vit spurdu Graham Stewart, stjóra, um teir royndir at fáa

fleiri føroyingar at gera íløgur í Faroe Petroleum!

-Sjálvandi ynskja vit tað, men tað er spurningurin, um tað skulu vera fleiri føroyingar ella fleiri íleggjarar sum heild. Vit kunnu ikki bestemma, hvør verður íleggjari hjá okkum, um tað eru føroyingar ella onnur. Vit hava fleiri loyvi í Føroyum, og uppruni okkara er jú her í Føroyum. Vit hava føroyskan samleika uppá nógvar mátar, so tað er sjálvandi áhugavert fyri okkum at hava fleiri stuðlar her heima.

-Tað hevur ikki sæð so ljóst út á partabrevamarknaðinum nú í eina tíð. Er ikki vandi fyri, at føroyingar, sum vilja seta pengar í eitt nú Faroe Petroleum, fara at missa pengar?

-Ein má viðganga, at tá

man ger íløgur í oljufyrirkøring og serstakliga leitingarfeløg, og vit eru jú eitt slíkt, so er altíð ein váði í tí. Okkara uppgáva er m.a. at minna um váðan, sum fylgir við eini íløgu í eitt oljufelag. At vit hava 47 leitiloyvi ger, at vit spjæða váðan, og at vit bora umleið 20 brunnar komandi árin ger, at móguleikin fyri at finna nakað, sum ger positivan mun, er til staðar. Tann váðin er so lágur, sum man kann gera hann. So tað er ein váði til staðar, har man kann missa allar pengarnar, men vit gera okkara besta fyri, at tað skal vera beint tvørturímóti, soleiðis at man fær eina góða kapitalhækkun.

Graham Stewart sigur tað annars ikki vera sína uppgávu at mæla fólki til at seta pengar í teirra felag, men

kann bert siga, at teir, sum arbeiða í felagnum, hava sjálvir gjørt íløgur í felagið og halda tað vera eina góða avgerð.

Føroyskt ella útlendskt!

-Tað verður onkuntíð sagt, at Faroe Petroleum er ikki eitt føroyskt oljufelag, men er eitt útlendskt felag!

-Tað veit eg ikki. Tað eru nógva, sum spyrja; hvat er eitt føroyskt, eitt norskt og eitt enskt oljufelag? Vit hava sum eitt lutvíst lítið oljufelag gjørt íløgur í Føroyum uppá 150 mill. kr. Vit hava verið við í trimum brunnunum, eiga fimm loyvi í Føroyum og eru eisini fyrirstøðufelag í Føroyum. So vit hava foksuserað nógva uppá Føroyar, og vit ynskja,

at tað skal henda nógva á hesum øki bæði fyri okkum og fyri føroyska samfelagið. Um man kann siga, at vit eru eitt føroyskt felag er so tað. Vit eru skrásettir í London, og tað ljóðar sum vit eru eitt bretskt felag. So mín niðurstøða er tann, at vit eru eitt sindur blandaðir, norskt, bretskt og føroyskt.

-Nú hava vit eisini eitt annað føroyskt oljufelag, Atlantic Petroleum. Er tað skilgott at hava tvey "føroysk" oljufeløg, nú vit eru so lítið samfelag?

-Skilgott? Ella skal man vera glaður fyri tað! Ein kundi hugsað sær kanska at havt uppafur fleiri. Tað hevur man pláss til úti í verðini. Haldi at føroyingar hava lært nokk so fitt í oljuverðini nú, sum kann brúkast uttanlanda og sum hevur verið til



Faroe Petroleum arbeidir á Atlantsmótinum, sum umfatir Føroyar-Hetland økið og síðani eisini Norðsjógvin.

Kelda: Faroe Petroleum

-Hyggja vit eftir útviklinginum í Danmark og Norvegi, so hava teir almenn olju- og gassfeløg. Meinar tú at tá og um vit finna oljuna ella gassið, tá eiga vit at taka spurningin um alment oljufelag upp?

-Tá hevði verið grundarlag fyri at tikið tann tankan upp. Tað verður so altíð ein politiskur spurningur. Tað eru ikki øll lond, sum ynskja hetta. Hetta er so eisini ein luksusavgerð at skula taka.

-Tit umhuga í lötuni at skráseta tykkum á enn einum børsi!

-Vit hava rættliga nógvar føroyskar íleggjarar, sum vit vita hava tað trupult við at handla við okkara partabrøvum, og vit ynskja at gera hetta so lætt sum møgult. Tað at vit eru børskrásettir í London ger tað nevnliga ikki lætt, og tí hugsa vit um møguleika at skráseta okkum í Keyptmannahavn ella í Oslo aftrat og møguleika fara frá tí lægri marknaðinum AIM í London og upp til høvuðsmarknaðin har. Tað kemur í sambandi við, at felagið er við at búnast og er vorðið størri, og vit eru í dag í tí størri endanum á AIM, og kunnu nú umhuga at fara víðari. Tað er m.a. hetta vit hava umrøtt saman við góðum fólki frá føroysku figgingarstovnunum, hvørji ynski og ráð tey hava.

Ikki klárir at bliva uppkeyptir

-Vit hava hoyrt, at tað er áhugi hjá øðrum oljufelagum at keypa tykkum!

-Vit eru ikki uppkeyptir enn, men tað er altíð ein møguleiki fyri tí. Tá man er børskrásettur og er eitt alment felag so er vandi altíð fyri tí, at onkur annar vil keypa. So tað er møguleiki

hjálp í føroyska samfelagnum uppá ymsar mátar. Um tað er sum leitifelag, framleiðslufelag ella tænaðstufelag í oljuvinnuni, tað er so tað. Men eg haldi, at tað er gott at hava tvey føroysk feløg, og tað er sum sagt pláss til fleiri, og eg vóni

fólk her á landi í framtíðini síggja tað sum ein møguleika.

Ikki alment oljufelag enn

-Tá tú nevni fleiri oljufeløg, so hevur eitt alment føroyskt

oljufelag eisini verið nevnt í orðaskiftinum, eitt nú í sambandi við 3. útbjóðing á tingi. Eiga Føroyar at fáa eitt alment oljufelag eisini fyri at tryggja seg best?


-Man má spyrja, hví man skuldi ynskt tað. Í dag er eingin olju- ella gassfram-

leiðsla í Føroyum, og higartil er einki lønandi fund gjørt. Tað er ein góður spurningur, um eitt alment føroyskt oljufelag hevði kunnað gjørt mun í tí høpinum. Vit vita, at tað krevur eina rúgvu av pengum, og onkur skal gjalda fyri hesar

brunnarnar. Ein brunnur kann kosta millum 200 og 500 mill. Kr. Tað eru nógvir pengar serliga í dag, har kappingin er hørð um bori-pallar. Eg sjálvur haldi ikki tíðin er tann rætta enn at hava eitt alment føroyskt oljufelag.



Umboð fyri figgingarstovnar tosa við umboð fyri Faroe Petroleum
Mynd: Jan Müller



Anne Marie leiðin, har borað verður um eitt ár, liggur tætt við stór oljufund, sum eru gjørd hinumegin markið m.a. Rosebank og Cambo

Kelda: Faroe Petroleum

ga ein spurningur um tíð og prís o.a. Men vit føla í hvussu er, at vit eru ikki klárir at blíva uppkeyptir. Vit hava nógva at gera og hava nógvar brunnar komandi tvey árin, sum vit hava stórar vónir til. Og t í meina vit, at prísurin má vera rættiliga høgur skal onkur keypa okkum og at vit eru nøgdir við at vera uppkeyptir.

-Er tað ein vandi fyri Føroyar sum leitioki, um onkur keypir Faroe Petroleum og kanska ikki ynskir at brúka meira orku uppá leiting her?

-Ja tað ein møguleiki fyri tí. Men tað er ringt at spáa um tað. Væntandi verður Føroyaøkið meira áhugavert og dragandi fyri oljufeløg í framtíðini, og tí krevur tað ikki, at "føroysk" oljufeløg eru til yvirhøvur, av tí at framtíðin hjá eini føroyskari oljuvinnu, har man vónandi fær succes í komandi ári, ikki nýtist at vera knýtt ella bundið at, um vit hava føroysk oljufelag komandi árin.

Sær gott út fyri Føroyaøkið

Graham Stewart og hansara fólk hava annars úr at gera, nú ikki færri enn 20 brunnar skulu borast komandi tvey árin. Felagið hevur fingið 20 loyvi í Norra og skulu til at bora nógva har. Tað, sum tó hevur størst

áhuga fyri føroyingar, er Anne Marie brunnurin, ið skal borast á Føroyaleiðini. -Eg haldi henda boringin sær sera lovandi út. Vit eru sera spent, tí hesin brunnurin liggur tætt við stór fund, sum eru gjørd hinumegin

markið, eitt nú Rosebank og Cambo. Vit halda tað er góður møguleiki at finna nakað.

Graham Stewart vísti á kunnandi fundinum á Hafnia í gjár á týðningin at fáa japanarar at gera ilögur í

leiting um okkara leiðir. -Eg haldi hetta er sera áhugavert. Japanska oljufelagið Sieco er komið við í loyvi 005. Eitt annað japanskt oljufelag, Idemitsu er komið við í fimm loyvi vit hava hinumegin markið. Vit hava vónir um, at hesi feløgini og onnur við vilja vera við til at figgja ein stóran part av útreiðslunum, soleiðis at vit kunnu halda fram við at menna okkara virksemi.

-Tit hava so eisini eitt loyvi sunnan fyri Føroyar, Rannvá, sum vit skilja stór útlendsk oljufeløg vísa áhuga!

-Vit hava havt samrøður við oljufeløg um hetta prospektið, sum sigst at vera eitt tað størsta ikki boraða prospekt í øllum Europa. Tað liggur í føroyskum øki og er sera spennandi. Vit eru komin hartil, at vit nú hava eina góða og sterka søgu at fortelja útlendskum oljufeløgum, sum leita eftir stórum prospektum í hesum økinum. Tí hava góðar vónir um at fáa stór oljufelag at gera ilögur í Rannvá í ár ella næsta ár, og tað kann so gera, at vit fara at bora ein brunn í komandi ári. Hann kann geva møguleikan at finna stórar nøgdir av olju.

Handilsvindeygad

-Vit siggja, at útlendsk oljufeløg hava ilt við at sleppa fram at í londum sum Venezuela og Ruslandi. Kenna tit tað sum tykkara uppgávu at byggja brýr og vísa teimum leiðina henda vegin?

-Fólk og feløg siggja okkum sum ein pionerur, og vit eru faktiskt gódtikin av teimum stóru oljufeløgum sum eitt djúpvatnsoljufelag, og tað at man kann tiltrekkja eitt nú japanskt oljufeløg henda vegin haldi eg er ein góð byrjan, og vit hava vónir um, at tað koma uppáftur onnur feløg henda vegin at gera ilögur í leiting.

Vit kenna tað so sum, at vit virka sum eitt slag av handilsvindeygad, tí vit eru í gongd alla tíðina fyri at fin-

na onnur feløg, sum vilja gera ilögur. Vit hava jú avmarkaðan kapital, og tí noyðast vit at fara út at leita eftir øðrum áhugadum feløgum.

Oljan ikki í land her

-Heimurin hungur eftir olju. Skuldu vit funnið eina stóra olju- ella gasskeldu við Føroyar, so hugsa tey flestu, at hetta verður gott fyri samfelagið. Men kann hetta ikki eisini gerast eitt "skrekksenario", ein ræðumynd?

-Jú uppá nógvar mátar. Tá eg búgvi í útlandinum, so siggi eg tað so positivt, hvussu reint og gott tað er í Føroyum. Landið er óspolerad uppá nógvar mátar, og tá man samanber Føroyar við onnur lond, sum hava funnið olju, so er tað virkliga nakað man má hugsa seg um, hvønn veg oljan skal renna. Eitt oljufelt í føroyskum sjógvum verður helst framleitt sum eitt offshorefelt, og man fer helst at siggja lítið og einki til tað virksema, uttan tað, sum hendir á supplybasum ella á flogvølli og møguligt verkfrøðingarárbeiði á skipasmiðjum ol. Sjálvur haldi eg ikki, at tað er ynskilig ella neyðugt í dag at taka oljuna til lands í Føroyum og byggja oljuraffinarir her. Man hevur orku í Hetlandi og aðrastaðni at taka sær av oljunni. Tá tað kemur til gass er tað nakað annað. Vit høvdu kunnað fingið rímuliga bíliga orku ol.

Her eru bæði negativ og positiv ting, men eg haldi, at føroyingar duga so mikið væl at tackla slíkar avbjóðingar, at man hevði ikki gjørt nakað, sum man hevði angrað.

-Tað eru boraðir millum 200 og 300 brunnar vestan fyri Hetland. Har eru trý framleiðandi felt. Vit hava borað seks brunnar á landgrunninum. Hvussu nógvar brunnar skulu vit bora aftrat, áðrenn vit raka við olju?

-Í hvussu er ein aftrat.



Faroe Petroleum kennir seg sum eitt slag av handilsvindeygad úteftir - har tað roynir at fáa útlendsk oljufelag hermillum japanskt at venda eyguni og ilögurnar móti leiting í Føroyum og økinum her í Atlantshavi

Kelda: Faroe Petroleum